

जिल्हा ग्रामीण विकास यंत्रणेचे पुर्नगठण
करण्यासाठी समिती नियुक्त करण्याबाबत.

महाराष्ट्र शासन

ग्राम विकास विभाग

शासन निर्णय क्रमांक : जिग्राप्र-२०१५/प्र.क्र.११/योजना-५

बांधकाम भवन इमारत, तळमजला, २५, मईबान रोड,

फोर्ट, मुंबई-४०० ००१.

दिनांक :- २३ नोव्हेंबर, २०१५

वाचा :

शासन निर्णय क्रमांक: जिग्राप्र-२००३/प्र.क्र.१७४३/योजना-५,

दिनांक : १७ मार्च, २००४.

प्रस्तावना :

ग्रामीण विकासाच्या विविध योजना राबविण्यासाठी जिल्हा ग्रामीण विकास यंत्रणा या संस्था प्रत्येक जिल्ह्यात स्थापन करण्यात आल्या आहेत. या जिल्हा ग्रामीण विकास यंत्रणातील कर्मचाऱ्यांचा आकृतीबंध दिनांक १७ मार्च, २००४ च्या शासन निर्णयान्वये मंजूर करण्यात आला आहे.

जिल्हा ग्रामीण विकास यंत्रणांमार्फत विविध योजनापैकी काही योजना बंद झाल्या आहेत. उदा. एकात्मिक पाणलोट क्षेत्र विकास कार्यक्रम (IWDP), हरियाली योजना इत्यादी त्याचप्रमाणे केंद्र शासनाच्या विविध योजनांच्या अंमलबजावणीच्या प्रक्रियेमध्ये बदल झालेले आहेत. उदा. स्वर्णजयंती ग्राम स्वरोजगार योजना, इंदिरा आवास योजना इत्यादी.

वरील वस्तुस्थिती विचारात घेता, जिल्हा ग्रामीण विकास यंत्रणांकडे सध्या असलेले मनुष्यबळ कालबाह्य झालेले आहे. जिल्हा ग्रामीण विकास यंत्रणामध्ये काही पदे अनावश्यक असून, योजनांच्या सुधारीत अंमलबजावणीच्या अनुषंगाने नवीन पदे निर्माण करणे आवश्यक झाले आहे. थोडक्यात जिल्हा ग्रामीण विकास यंत्रणांचा आढावा घेऊन सुधारीत आकृतीबंध तयार करण्याची आवश्यकता आहे. या प्रमाणे जिल्हा ग्रामीण विकास यंत्रणांचे पुर्नगठण करण्याकरीता शासनास शिफारशी करण्याकरीता समिती गठीत करण्याचा प्रस्ताव शासनाच्या विचाराधीन होता.

शासन निर्णय :

जिल्हा ग्रामीण विकास यंत्रणांमधील पदांचा आढावा घेऊन पुर्नगठण करण्यासाठी अभ्यास करून शिफारस करण्यासाठी पुढीलप्रमाणे समिती स्थापन करण्यात येत आहे.

डॉ.राजाराम दिघे, प्रकल्प संचालक, जिल्हा ग्रामीण विकास यंत्रणा, नाशिक.

या समितीने या संदर्भातील वस्तुस्थिती विचारात घेऊन आपला अहवाल शासनास दिनांक १५ डिसेंबर, २०१५ पर्यंत सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५११२३१७३८३५७७२० असा आहे. हा आदेश डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

अरुण शं.पवार

कक्ष अधिकारी, महाराष्ट्र शासन

प्रत,

१. प्रधान सचिव (ग्रामविकास व जलसंधारण विभाग), मंत्रालय, मुंबई.
२. मुख्य कार्यकारी अधिकारी, जिल्हा परिषद तथा अध्यक्ष, कार्यकारी समिती, जिल्हा ग्रामीण विकास यंत्रणा (सर्व)
३. डॉ.राजाराम दिघे, प्रकल्प संचालक, जिल्हा ग्रामीण विकास यंत्रणा, नाशिक.
४. प्रकल्प संचालक, जिल्हा ग्रामीण विकास यंत्रणा, (सर्व)
५. उपसचिव (योजना/पं.रा.) ग्राम विकास व जलसंधारण विभाग, मंत्रालय, मुंबई.
६. उपसचिव (जलसंधारण) ग्राम विकास व जलसंधारण विभाग, मंत्रालय, मुंबई.
७. उपसचिव, नियोजन विभाग, मंत्रालय, मुंबई.
८. निवडनस्ती - कार्यासन, योजना-५.